



محدث فتویٰ
ISLAMIC RESEARCH COUNCIL

سوال

(1151) ناقص حمل کا اسقاط

جواب

السلام علیکم ورحمۃ اللہ وبرکاتہ

مجھے پانچ ماہ کا حمل ہے، اور یہ میرا دوسرا حمل ہے۔ پہلے حمل میں بچے میں کچھ عیب و نقص سامنے آیا تھا اس لیے سقط کر دیا گیا۔ اب یہ پانچ ماہ کا ہے، اور ہسپتال والوں نے خاص قسم کے ٹیسٹ ایس رے کرانے کا کہا ہے، جس سے بچے کی صحت کا علم ہوگا۔ اگر ثابت ہو کہ بچہ ناقص الخلقہ ہے تو کیا اس کا اسقاط کر دینا جائز ہوگا؟

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

علماء کا اجماع ہے کہ حمل ساقط کرنا جائز نہیں ہے، بالخصوص جب اسے ایک سو ميس دن ہو جائیں۔ کیونکہ اس مدت کے بعد بچے میں روح پھونک دی جاتی ہے۔ ساقط کرانے کی صرف ایک ہی صورت ہے کہ اس سے ماں کی زندگی کو فی الواقع خطرہ ہو۔ خیال رہے کہ اگر یہ بچہ زندہ ہوتا تو کیا اس عیب اور نقص کی وجہ سے اسے قتل کرنا جائز ہوتا؟ اور اس مسئلہ میں اجماع ہے۔

هذا ما عندي والله اعلم بالصواب

احکام و مسائل، خواتین کا انسائیکلو پیڈیا

صفحہ نمبر 805

محدث فتویٰ